

مسلم سلاطین کے مکاتیب

(ایک فنی جائزہ)

ڈاکٹر صابر آناتی

انشار، مکتب، رسالہ، کتاب، نوشته، ورقہ، دستور اور نامہ خط کے معنوں میں استعمال ہوتا رہا ہے۔ انشار عربی لغت ہے جس کے معنی غیاث اللغات نے ”پیدا کرنا اور انہی طرف سے کچھ کہنا“ دیئے ہیں۔ اشرف اللغات لکھتا ہے ”فارسیان ایں را بمعنی عبارت و طرز تحریر استعمال کنند۔ در فرنگیہ ای زبان اردو انشار بمعنی لکھا جانا، کسی کے احوال لکھنا، پیدا کرنا، قائم کرنا آمدہ است۔“

سبھی جانتے ہیں کہ خط کے لئے عام مروجہ لفظ نامہ ہے اور نامہ فارسی میں اس کا غذ کو کہتے ہیں جو کسی کو لکھا جائے۔ مگر اس وقت ہمارا موضوع گفتگو وہ خط اور نامہ ہے جو مسلم سلاطین کے عہد میں عموماً اور سلاطین ہند کے دور میں خصوصاً مرفوع تھا۔ اسلام میں نامہ نگاری کا آغاز بنی اکرم صلی اللہ علیہ وآلہ وسلم کے ان مکاتیب سے ہوا جو آپ نے بعثت کے بعد جزیرہ فلسطینے عرب کے ہمسایہ غیر مسلم بادشاہوں کو بھیجے۔ یہ مکاتیب فصاحت و بلاغت، اختصار، جامعیت اور اثر آفرینی کے اعتبار سے بے نظر سمجھے جاتے ہیں۔ قرآن حکیم میں قلم اور اس کی تحریر کی قسم کھائی گئی ہے اس سے نامہ نویسی و انشار پر درازی کی اہمیت واضح ہو جاتی ہے۔

آنحضرت صلی اللہ علیہ وآلہ وسلم کی وفات کے بعد جب اسلامی قلم و کی مدد و سیع ہوئیں تو فرمائی روایات اسلام دور دراز کی ولایات اسلامیہ میں معین گورزوں اور نابوں کو وقتاً فوقتاً تحریری ہدایات بھیجنے لگے، اس

طرح اسلامی سیکرٹریٹ وجود میں آیا جس میں منشی اور قاصد وغیرہ کے عہد سے قائم کئے گئے۔ اب اسلامی دفاتر میں قلم، قرطاس، مداد، مہر، دفتر، کی اصطلاحاً میں برتقی جانے لگیں۔ اور یوں نامہ نگاری نے ایک مستقل ادارہ کی حیثیت اختیار کر لی۔

ایران میں نامہ نگاری و نامہ رسانی کا رواج ظہور اسلام سے پہلے موجود تھا جب پہنچم اسلام سر زمین کیانی پر لہراتے لگا تو یہاں کے سلاطین نے سامانی دور سے لے کر تا چاری دور کے آخر تک نامہ نگاری کو ایک مستقل قن بنادیا۔ ایرانی ادبیوں اور عالموں نے فن نامہ نویسی و دبیری پر مبسوط کتابیں تالیف کیں۔ ان تالیفات میں منشی و دبیر کے اوصاف اور نامہ نویسی کے شرائط و آداب درج ہوئے۔ اب نامہ نگار کے لئے منشی، دبیر، کاتب، نویسنده اور مستوفی کے الفاظ استعمال ہونے لگے۔ فارسی کتابوں میں ایک مستقل باب دبیری پر مخصوص ہونے لگا۔

فن نامہ نویسی پر ایرانی مصنفوں کی جو تصنیفیں تھیں ملتی ہیں ان میں سے چند اہم کتابیں یہ ہیں۔

- ۱۔ چہار مقالہ۔ نامہ نویسی کے فن پر یہ پہلی فارسی کتاب ہے جسے نظامی عروضی (متوفی ۱۵۵۰) نے تالیف کیا اس کا ایک مقالہ فن دبیری پر ہے۔
- ۲۔ قابوس نامہ۔ اس کا مؤلف عنصر المعاالی گیکا ڈس ہے۔ قابوس نامہ کا انتالیم باب دبیری و نامہ نویسی کے قواعد و متوالط کے لئے مخصوص کیا گیا ہے۔
- ۳۔ سیاست نامہ۔ نظام الملک کی اس تالیف کا پندرہوائی باب آئین دبیری سے متعلق ہے۔

۴۔ الترشیل الی الرسل۔ یہ کتاب بہائی بغدادی کی تالیف ہے اس کے خروع میں نامہ نویسی پر مفصل بحث کی گئی ہے۔

- ۵۔ نفائس الفنون۔ محمد بن محمود آملی (متوفی ۲۵۰ھ) اس کا مؤلف ہے۔ کتاب کا ایک باب فن نامر نویسی سے مخصوص ہے۔
- ۶۔ دستورالکاتب۔ اس کا مؤلف محمد بن ہند شاہ ہے اور یہ ۴۰۰ھ کے دریانی عرصہ میں تکمیل بند ہوئی۔
- ۷۔ صحیفہ شاہی۔ حسین واعظ کا فتنی (متوفی ۸۸۶ھ) کی اس تالیف میں خط لکھنے کے فن پر مفصل بحث کی گئی ہے۔
- ۸۔ محضن الانشأ۔ یہ بھی مؤلف مذکور ہی کی تالیف ہے۔ اس میں ادبی انشاء پر تفصیل ملتی ہے۔

فن نامہ زکاری کی مقبولیت درونق کا زیادہ تر انحصار حکومت کے استحکام علم و ادب کی فراوانی، منشیوں کی حوصلہ افزائی اور روایط کی رنگارنگی پر ہوتا ہے۔ جب بصیر پاک و ہند میں اسلامی حکومت قائم ہوئی تو یہاں کے مسلم سلاطین کو خط و کتابت اور مراسلات کی ضرورت پیش آئی۔ اس کے بعد مغل باشا ہوں کے عہد میں مکاتبات کو اور فروع حاصل ہوا۔ ان حکومتوں نے مستقل سیکرٹریٹ قائم کیا جسے ادارہ دیوان کہا جانے لگا۔ زیر نظر ادوار میں سرکاری زبان فارسی تھی۔ لہذا دربار سے والبستہ مسلم دیگر مسلم منشیوں نے اس فن پر فارسی میں متعدد بلند پایہ کتب یادگار چھوڑ دیں۔ ہم یہاں ان تصنیف میں سے چند ایک کا مختصر تعارف ضروری سمجھتے ہیں۔

- ۱۔ اعجاز خسروی۔ اس کے مؤلف مشہور شاعر حضرت امیر خسرو (متوفی ۶۲۵ھ) ہیں۔ کتاب کے ابتدائی چار اباب میں دہیری و انشاء پر دلازی پر بحث کی گئی ہے۔
- ۲۔ مناظر الانشار۔ یہ عماود الدین محمود گاواس (متوفی ۸۸۶ھ) کی تالیف ہے۔ جس میں مکتب زکاری پر مفصل اور مفید بحث کی گئی ہے۔
- ۳۔ خود کاشت۔ ملا طفری مشہدی نے اس تالیف میں کتابت و نامر نویسی

کے اسرار و رموز اور قواعد و ضوابط سمجھائے ہیں۔

۳۔ داد سخن۔ یہ خان آرزو (متوفی ۸۰۹ھ) کا رسالہ ہے۔ اور اس میں خط لکھنے کے طریقے لکھے گئے ہیں۔

علاوه ازین میکیم یوسی کی بدریع الانشار، ابو القاسم فان تکین الحسینی کی منشات، ہرگز ملتفی کی انشائے ہرگز، محمد صالح کتبیہ لاہوری کی بہار سخن، چند رسمان برہمن کی منشات برہمن، شاہ فخر قنوجی کی جامع القوانین، شیر علی لاہوری کی انشائے فیض بخش، محمد امین کی مجمع الانشار، مولانا کمال الدین محمد کی رقعات خاتم الكلام، اور منشی شیخ یار محمد قلندر کی دستور الانشار مکتوب نگاری کے فن پر مشہور تالیفات ہیں۔ جن دبیروں نے مستقل تالیفات یادگار تہییں چھوڑیں اُن کے مکاتیر ب موجود ہیں۔ اس سلسلے میں اکبر کے چیف سیکرٹری ابوالفضل علامی کاظمی کا نام لیا جا سکتا ہے۔ "مکاتبات علامی" اور "رُقعات ابوالفضل" نامہ نویسی میں اس کی قابلیت و مہارت پر شاہد عادل ہیں۔ اس ضمن میں ملا عبد الکریم کشمیری کی مثال بھی دی جاسکتی ہے جو نادر شاہ کا سیکرٹری اور پھر وزیر اعظم رہا۔ مندرجہ بالا تالیفات میں دبیر دنامہ فرس کی جو خصوصیات درج کی گئی ہیں وہ یہ ہیں۔
۱۔ چاہیئے کہ دبیر کیم الاصل دیقت النظر، عیق الفکر اور صائب الرأی ہو، اسے ادب سے حصہ وافر ملا ہو۔ وہ قیاسات منطقی سے بیگناہ تھوڑا اور وہ اتنا ہے زمانہ کے مراتب جانتا ہو۔

۲۔ نامہ نگار کو چاہیئے کہ وہ استعمال لغات کے قواعد اور ترتیب کلمات کے طرز سے آشنا ہو۔

۳۔ کاتب نگارش کی اغلاظ سے پرہیز کرے اور ادراک معانی کے لئے کسی ہیچیدہ و مشکل روشن کو نہ اپنائے۔

۴۔ خط میں منطقی ترتیب موجود ہو۔ مقدمات و نتائج میں علت و معلول کا تعلق

برقرار رکھا جائے۔

- ۵۔ منشی کا خیال مرتكز ہو، تاکہ خط میں پر اگندگی راہ نہ پائے۔
- ۶۔ نویسندہ معانی بگرا در ترکیبات نو کا استعمال خوب جانتا ہو۔
- ۷۔ مکتوب کے الفاظ کم ہوں اور معانی زیادہ۔ چونکہ خط اپنے لئے نہیں دوسروں کے لئے ہوتا ہے لہذا سخن غامض سے احتراز کیا جائے۔
- ۸۔ خط کو استعارات، آیات قرآنی اور احادیث رسولؐ سے مزین کیا جائے۔ اب آئیے اسلامی عہد کے خطوط کی اقسام پر ایک نظر ڈالیں۔ سبھی عالمگ اسلامی کے خطوط کا جائزہ پیش کرنا ممکن نہیں۔ اس وقت ہم انہیں مکاتیب پر گفتگو کریں گے جو سلاطین ہند اور ران کے منشیوں کی طرف سے لکھے گئے ہیں بات یاد رکھنی چاہیئے کہ مغل بادشاہ خود شاعر، ڈائریکٹری، علم کے دلدادہ اور عالموں کے سرپرست تھے۔ ان کے عہد حکومت میں درجنوں بلند پایہ کا تب و نامہ نویس پیدا ہوئے۔ اور مبیرون کتابیں اس فن پر لکھی گئیں۔

مسلم شاہزاد کے مکاتیب کو سلطانیات اور اخوانیات میں تقسیم کیا جاسکتا ہے۔ سلطانیات سے مراد ایسے خطوط ہیں جو سلاطین و امراء کی طرف سے ان کے ہم پا یا یا ماخت شخصیتوں کو بھیجے جاتے تھے۔ اخوانیات میں وہ خطوط آتے ہیں جو لوگوں کے مختلف طبقات آپس میں ایک دوسرے کو لکھتے تھے۔

سلطانیات میں خطوط کی یہ دس اقسام شامل ہیں :

- ۱۔ فرمان۔ وہ خط جو بادشاہ کی طرف سے شاہزادے یا کسی بڑے مرتبہ کے کسی افسر کو لکھا جاتا۔
- ۲۔ نشان۔ ایسا خط، نشان کہلاتا ہے اجڑ خازان سلطنت کے کسی فرد کی طرف سے بادشاہ کے علاوہ کسی اور کو لکھا جاتا۔

۳۔ عرض داشت۔ ایسا خط جسے شاہزادہ یا کوئی اور آدمی بادشاہ کے حضور بھیجا یا شخص پیش کرتا۔

- ۴۔ فتح نامہ۔ گورنر کی طرف سے بادشاہ کو بھیجا جانے والا خط فتح نامہ کہلاتا تھا۔
- ۵۔ حسب الحکم۔ یہ وہ خط ہے جسے وزیر اپنی طرف سے مگر بادشاہ کے حکم سے تحریر کرتا۔
- ۶۔ رمز۔ ایسی عبارت یا جملہ جسے بادشاہ کا غذ پر لکھ کر اپنے سیکرٹری کو درسے دیتا۔ پھر سیکرٹری اس رمز کی روشنی میں خط مکمل کر کے متعلق آدمی کو ارسال کر دیتا۔
- ۷۔ سند۔ گورنر وغیرہ کی تقریری کا آرڈر سند کہلاتا تھا۔
- ۸۔ دستک۔ تجارت کو سامان تجارت لانے لے جاتے کے لئے یہ پروانہ رائہ اوری سریا جاتا۔ اسے دستک کہتے تھے۔ دربار یا فوجی چھاؤنی میں کسی کے وارد ہونے کے اعماق نامہ کو بھی دستک ہی کہا جاتا تھا۔
- ۹۔ رقعہ۔ سمجھی سرکاری خطوط خاص طور سے مختصر خط کو رقعہ کہتے تھے۔
- ۱۰۔ محضر۔ کسی مقدمہ کی وہ مفصل روپرٹ جو بادشاہ یا گورنر کی پیش کی جاتی۔

ان دس اقسام کے علاوہ اسلامی عہد میں عہد نامہ، تہذیت نامہ اور تعزیت نامہ دیگرہ کارواج بھی رہا ہے۔ مغلوں کے عہد میں منشیوں نے خط اور فرمان حکومت کو ایک مشکل اور بیچیدہ فن بنایا تھا۔ اس دور کے فرائین تقریری میں ہن ہاؤں کو مختص خاطر رکھا جاتا اس کے اعتبار سے خط کے چھ اجزاء ہوتے تھے۔

- (الف) ۔ خدا کی حمد و شناور
- (ب) ۔ نبی اکرم پر درود وسلام۔
- (ج) ۔ کسی خاص ہنسکی اہمیت کا اظہار۔
- (د) ۔ ان افراد کی تعریف جو کسی خاص ہنس و فن میں مہارت رکھتے ہوں۔
- (ح) ۔ اس آدمی کا ذکر جس کے نام فرمان جاری کیا جا رہا ہو۔

(و)۔ نہر مند کے لئے سفارش۔

جب، ۱۸۵۴ء میں آخری مغل حکمران کے سر سے تاج سلطنت بر طائفہ کے اٹھائی گیر ولانے اپک لیا تو پھر نہ وہ در بار رہا نہ دبیر، نہ جلال بادشاہی رہا نہ انشا پرہازوں کا تمہارا ٹھہرا ٹھہر۔ اب خط کون لکھتا اور کسے لکھا جاتا۔ انگریزی کے آنے سے خط و کتابت کا نیا نظام شروع ہوا جو آج تک ہمارے سرکاری و نیم سرکاری و فردوں اور عکبریوں میں جاری ہے۔ سلطنت مغلیہ کے زوال کے بعد خط لکھنے کی صدیوں پرانی اسلامی روایت ختم ہو گئی۔ مگر برصغیر کے درجنوں مسلم والیان ریاست کے ہاں قديم مراسلت کا سکھ ہی رواں رہا۔ مسلم پادشاہت کا پرہم سرنگوں ہوا تو مرزا غالب جیسے آزادہ و خود بیں درویشور نے اپنے دوستوں کو حکایات خون چکاں لکھنے کی غرض سے خط لکھنے کی نئی طرح ڈالی۔ پھر تو برصغیر کا وہند کے ہر بڑے شاعر و ادیب اور مؤلف و محقق نے اُردو میں ہزاروں مکاتیب لکھے جو ہمیشہ ادب کی جان اور ہمارے ماضی کے ترجمان رہیں گے۔
